

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmīkiyē ādikāvyaē araṇyakāṇḍē

॥ catuṣṭriṃśaḥ sargaḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ catuṣṭriṃśaḥ sargaḥ ॥

rāvaṇēna pṛṣṭayā sūrpaṇakhayā tasmai sītālakṣmaṇasahitasya
śrīrāmasya paricayaṃ dattvā sītāṃ bhāryātvēna grahītuṃ
tasya prēraṇam

tataḥ sūrpaṇakhāṃ drṣṭvā
bruvantīṃ paruṣaṃ vacaḥ |
amātyamadhyē saṅkruddhaḥ
paripapraccha rāvaṇaḥ || 3.34.1 ||

kaśca rāmaḥ kathaṃvīryaḥ
kiṃrūpaḥ kimparākramaḥ |
kimarthaṃ daṇḍakāraṇyaṃ
praviṣṭaśca sudustaram || 3.34.2 ||

āyudhaṃ kiṃ ca rāmasya
yēna tē rākṣasā hatāḥ |
kharaśca nihataḥ saṅkhyē
dūṣaṇastriśirāstathā || 3.34.3 ||

tattvaṃ brūhi manōjñāṅgi
kēna tvaṃ ca virūpitā |

ityuktā rākṣasēndrēṇa

rākṣasī krōdhamūrchitā || 3.34.4 ||

tatō rāmaṃ yathānyāya -

mākhyātumupacakramē |

dīrghabāhurviśālākṣa -

ścīrakṣṣṇājīnāmbaraḥ || 3.34.5 ||

kandarpasamarūpaśca

rāmō daśarathātmajaḥ |

śakracāpanibhaṃ cāpaṃ

vikṛṣya kanakāṅgadam || 3.34.6 ||

dīptān kṣipati nārācān

sarpāniva mahāviṣān |

nādadānaṃ śarān ghōrān

vimuñcantaṃ mahābalaṃ || 3.34.7 ||

na kārmukaṃ vikarṣantaṃ

rāmaṃ paśyāmi saṃyugē |

hanyamānaṃ tu tatsainyaṃ

paśyāmi śaravṛṣṭibhiḥ || 3.34.8 ||

indrēṇēvōttamaṃ sasya -

māhataṃ tvaśmavṛṣṭibhiḥ |

rakṣasāṃ bhīmavīryāṇāṃ

sahasrāṇi caturdaśa || 3.34.9 ||

nihatāni śaraistīkṣṇai -

stēnaikēna padātinā |

ardhādhikamuhūrtēna

kharaśca sahadūṣaṇaḥ || 3.34.10 ||

ṛṣiṅāmabhayaṃ dattaṃ

kṛtakṣēmāśca daṇḍakāḥ || 3.34.11 ||

ēkā kathañcinmuktāhaṃ

paribhūya mahātmanā |

strīvadhaṃ śaṅkamānēna

rāmēṇa viditātmanā || 3.34.12 ||

bhrātā cāsya mahātējā

guṇatastulyavikramaḥ |

anuraktaśca bhaktaśca

lakṣmaṇō nāma vīryavān || 3.34.13 ||

amarṣī durjayō jētā

vikrāntō buddhimān balī |

rāmasya dakṣiṇō bāhu -

rnityaṃ prāṇō bahiścaraḥ || 3.34.14 ||

rāmasya tu viśālākṣī

pūrṇēndusadrśānanā |

dharmapatnī priyā nityaṃ

bhartuḥ priyahitē ratā || 3.34.15 ||

sā sukēśī sunāsōrūḥ

surūpā ca yaśasvinī |

dēvatēva vanasyāsya

rājatē śrīrivāparā || 3.34.16 ||

taptakāñcanavarṇābhā
 raktatuṅganakhī śubhā |
 sītā nāma varārōhā
 vaidēhī tanumadhyamā || 3.34.17 ||

naiva dēvī na gandharvī
 na yakṣī na ca kinnarī |
 tathārūpā mayā nārī
 dṛṣṭapūrvā mahītalē || 3.34.18 ||

yasya sītā bhavēd bhāryā
 yaṃ ca hṛṣṭā pariṣvajēt |
 abhijīvēt sa sarvēṣu
 lōkēṣvapi purandarāt || 3.34.19 ||

sā suśilā vapuḥślāghyā
 rūpēṇāpratimā bhuvi |
 tavānurūpā bhāryā sā
 tvaṃ ca tasyāḥ patirvaraḥ || 3.34.20 ||

tāṃ tu vistīrṇajaghanāṃ
 pīnōttuṅgapayōdharām |
 bhāryārthē tu tavānētu -
 mudyatāhaṃ varānanām || 3.34.21 ||

virūpitāsmi krūrēṇa
 lakṣmaṇēna mahābhujā |
 tāṃ tu dṛṣṭvādya vaidēhīm
 pūrṇacandranibhānanām || 3.34.22 ||

manmathasya śarāṇāṃ ca
 tvaṃ vidhēyō bhaviṣyasi |
 yadi tasyāmbhiprāyō
 bhāryātvē tava jāyatē |
 śīghramuddhriyatāṃ pādō
 jayārthamiha dakṣiṇaḥ || 3.34.23 ||

rōcatē yadi tē vākyaṃ
 mamaitad rākṣasēsvara |
 kriyatāṃ nirviśaṅkēna
 vacanaṃ mama rāvaṇa || 3.34.24 ||

vijñāyaiśāmasaktiṃ ca
 kriyatāṃ ca mahābala |
 sītā tavānavadyāṅgī
 bhāryātvē rākṣasēsvara || 3.34.25 ||

niśamya rāmēṇa śarairajihmagai -
 rhatāñjanasthānagatān niśācarān |
 kharaṃ ca dṛṣtvā nihataṃ ca dūṣaṇaṃ
 tvamadya kṛtyaṃ pratipattumarhasi || 3.34.26 ||

|| ityārṣē śrīmadrāmāyaṇē vālmikīyē ādikāvye
 aranyakāṇḍē catustrimśaḥ sargaḥ ||